

जिल्हाधिकारी,अमरावती यांच्या कार्यालयाच्या
आस्थापनेवर अपर जिल्हाधिकारी यांचे एक
अधिसंख्य पद निर्माण करण्याबाबत..

महाराष्ट्र शासन
महसूल व वन विभाग
शासन निर्णय क्रमांक: ईएसटी-२०१६/प्र.क्र.१३७/ई-८
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक: २६ ऑक्टोबर, २०१६.

संदर्भ :-

- १) रिट याचिका क्र. ५५/२००४ च्या अनुषंगाने मा. मुंबई उच्च न्यायालय, खंडपीठ नागपूर यांचे आदेश दि. ०९/०३/२०१६.
- २) शासन आदेश महसूल व वन विभाग क्र. डीपीटी २०१६/०३/प्र.क्र.५९/ई-१, दि. १७/०३/२०१६.
- ३) मा. मुंबई उच्च न्यायालय, खंडपीठ नागपूर यांच्याकडील सिव्हील अप्लीकेशन (सिएडब्यू) क्र. ८५८/२०१६ इन रिट याचिका क्र. ५५/२००४ यामधील आदेश दिनांक २१/०६/२०१६.

प्रस्तावना:-

मा. मुंबई उच्च न्यायालयाच्या नागपूर खंडपीठ येथील रिट याचिका क्र. ५५/२००४ मध्ये मा. उच्च न्यायालयाने दि.०९/०३/२०१६ रोजी पुढील आदेश होईपर्यंत श्री. एस. जी. गौतम, अपर जिल्हाधिकारी यांना कोणत्याही पदाचा कार्यभार देण्यात येऊ नये असे आदेश दिले आहेत. त्यानुसार, शासनाने शासन आदेश दि. १७/०३/२०१६ च्या शासन आदेशान्वये श्री. एस. जी. गौतम, अपर जिल्हाधिकारी यांना कोणत्याही पदाचा कार्यभार असणार नाही असे संबंधितांना कळविले आहे.

श्री. एस. जी. गौतम, अपर जिल्हाधिकारी यांना माहे एप्रिल २०१६ पासूनचे वेतन अदा करण्यात आलेले नसल्याने त्यांनी मा. उच्च न्यायालय मुंबई, खंडपीठ नागपूर यांच्याकडे सिव्हील अर्ज क्र. ८५८/२०१६ दाखल केला. सदर अर्जावर दि. २१/०६/२०१६ रोजी मा. उच्च न्यायालयाने दोन आठवड्यात वेतन अदा करण्याबाबत निदेश दिले. सदर आदेशास अनुसरून त्यांना एप्रिल, मे व जून,

२०१६ पर्यंतचे वेतन सामाजिक न्याय विभागांतर्गत जात प्रमाणपत्र पडताळणी समिती, अमरावती च्या आस्थापनेवरून अदा करण्यात आले आहे. तथापि दिनांक ०१/०७/२०१६ च्या आदेशान्वये अध्यक्ष जात प्रमाणपत्र पडताळणी समिती, अमरावती या पदावर अन्य अधिका-याची नियुक्ती करण्यात आली आहे.

मा. उच्च न्यायालय, खंडपीठ, नागपूर यांनी श्री. गौतम यांना कोणतेही काम अथवा कोणत्याही पदाचा कार्यभार देण्यात येऊ नये आणि असून त्यांना वेतन अदा करण्याचे आदेश दिले आहेत. श्री. गौतम यांचे फक्त वेतन अदा करण्यासाठी इतर रिक्त पदावर पदस्थापना करून त्यांचे काम काढून घेतल्यास सदर ठिकाणचे कामकाज प्रलंबित राहील. आणि सदर कामाचा अतिरिक्त कार्यभार इतर अधिका-याकडे सोपविता येत नाही. सबब, विभागाने श्री. एस. जी. गौतम, अपर जिल्हाधिकारी यांचे वेतन अदा करण्यासाठी अपर जिल्हाधिकारी (निवडश्रेणी) या संवर्गातील (वेतनश्रेणी रु. ३७४००-६७०००/- ग्रेड पे रु. ८७००/-) या संवर्गाचे एक अधिसंख्य पद निर्माण करण्यास मंजुरी देण्याची विनंती वित्त विभागास केली होती. सदर विनंतीच्या अनुषंगाने वित्त विभागाने दिनांक ३१/१२/२०१६ पर्यंत अपर जिल्हाधिकारी (निवडश्रेणी) या संवर्गातील (वेतनश्रेणी रु. ३७४००-६७०००/- ग्रेड पे रु. ८७००/-) या संवर्गाचे एक अधिसंख्य पद निर्माण करण्यास मान्यता दिलेली आहे. त्यानुषंगाने आदेश निर्गमित करण्याची बाब शासनाच्या विचाराधीन होती.

शासन निर्णय:-

जिल्हाधिकारी, अमरावती यांच्या कार्यालयाच्या आस्थापनेवर श्री. एस. जी. गौतम यांचे वेतन अदा करण्यासाठी अपर जिल्हाधिकारी (निवडश्रेणी) या संवर्गातील रु. ३७४००-६७०००/- ग्रेड पे रु. ८७००/- या वेतनश्रेणीत दि. ०१/०७/२०१६ ते दि. ३१/१२/२०१६ या कालावधीसाठी किंवा मा. उच्च न्यायालयाचे संदर्भाधिन रिट याचिकेच्या अनुषंगाने याबाबत पुढील आदेश पारित होईपर्यंत यापैकी जे आधी असेल त्या कालावधीसाठी एक अधिसंख्य पद निर्माण करण्यास शासन मान्यता देत आहे. मा. उच्च न्यायालयाच्या आदेशानुसार श्री. गौतम यांच्याकडे कोणतेही काम/कार्यभार सोपविण्यात येऊ नये.

सदर अधिसंख्य पदावर होणारा खर्च मागणी क्र.सी-१,२०५३- जिल्हा प्रशासन, (००)(०९३) जिल्हा आस्थापना, (०१) (०४) आयुक्त अमरावती (२०५३ ००८२) या लेखाशिर्षाखालील सन २०१६-१७ च्या मंजूर अर्थसंकल्पीय अनुदानातुन भागविण्यात यावा.

सदर शासन निर्णय वित्त विभागाच्या अनौपचारिक संदर्भ क्र. २१०-/२०१६/व्यय९, दि. ०८/०८/२०१६ अन्वये दिलेल्या संमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६१०२६१३१०४५५९१९ असा आहे. सदर शासन निर्णय डीजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सं. चं. मोंडकर)

सह सचिव, महाराष्ट्र शासन

प्रति,

- १) विभागीय आयुक्त, अमरावती विभाग, अमरावती.
- २) जिल्हाधिकारी, अमरावती.
- ३) महालेखापाल (लेखा व अनुज्ञेयता/लेखापरीक्षा)-२, महाराष्ट्र, नागपूर.
- ४) प्रधान सचिव (व्यय/लेखा व कोषागारे), वित्त विभाग, मंत्रालय, मुंबई.
- ५) उप सचिव (कार्यासन ई-१) महसूल व वन विभाग, मंत्रालय, मुंबई.
- ६) जिल्हा कोषागार अधिकारी, अमरावती.
- ७) निवडनस्ती (कार्यासन ई-८), महसूल व वन विभाग, मंत्रालय, मुंबई - ३२.